

حضرت علامہ محمد انور شاہ کشمیریؒ اور قادریانیت

پروفیسر خالد شبیر احمد

ایک واقعہ:

”شاہ صاحب کو تردید قادریانیت سے کتنا گاؤ تھا، اس کا اندازہ مندرجہ ذیل واقعے بنخوبی لگایا جاسکتا ہے۔ شاہ صاحب جامع ڈاہیل سے دیوبندی تشریف لے جا رہے تھے۔ دہلی سے گاڑی بدلا پڑی تھی۔ جس کی وجہ سے کافی دریتک سٹیشن پر قیام کرنا پڑا تھا۔ شاہ صاحب سے ملاقات کرنے کے لیے بہت سے لوگ اسٹیشن پر جمع تھے۔ دورانِ گفتگو میں شاہ صاحب کو پتہ چلا کہ قادریانیوں نے دہلی میں اپنا جلسہ منعقد کیا ہے۔ لیکن کسی نے بھی ان کے غلط عقائد کی تردید نہیں کی۔ اس وقت دہلی میں دیوبند کے کئی فاضل علماء موجود تھے۔ اگر وہ اپنے فرض کو پہچانتے تو تردید قادریانیت کے سلسلے میں ضرور تقریبیں کرتے لیکن انہوں نے ایسا نہ کیا۔ جب شاہ صاحب کو اس بات کا علم ہوا تو انہیں سخت رنج ہوا اور انہوں نے مولانا سعید احمد صاحب اکبر آبادی سے مخاطب ہو کر فرمایا۔

”صرف گالی سننے سے ہی ایک شریف آدمی کی توہین نہیں ہوتی، بلکہ اس کی توہین اس بھی ہوتی ہے

کہ وہ اپنے مرتبے سے گری ہوئی بات سنے۔“

پھر اس کے بعد بطور دلیل یہ واقعہ سنایا کہ ایک اچھے کھاتے پیتے گھرانے کے امیر شخص نے جناب عمر بن الخطاب رضی اللہ عنہ کی خدمت میں زبرقان شاعر کی شکایت کی کہ اس نے اپنے اشعار میں میری شدید توہین کی ہے۔ امیر المؤمنین حضرت عمر بن الخطاب رضی اللہ عنہ نے زبرقان سے جواب طلب کیا زبرقان نے کہا یا امیر المؤمنین میں نے تو اپنے اشعار میں ان کی تعریف کی ہے۔ اس کی برائی تو نہیں کی اور پھر امیر المؤمنین حضرت عمر بن الخطاب رضی اللہ تعالیٰ عنہ کو یہ شعر سنایا۔ رَعَ المُكَارِمُ لَا تَرْحِلْ أَبْغِيَتُهَا۔ ترجمہ (تو کارنا موں کو چھوڑ دے) اقעה نانک انت الطاعم الکاسی۔ ترجمہ (بیٹھ جا کیونکہ تو کھاتا پیتا آدمی ہے)

حضرت عمر بن الخطاب نے یہ شعر نہ کر زبرقان شاعر سے کہا کہ یہ شخص ٹھیک کہتا ہے تو نے اس کی سخت توہین کی ہے۔ ایک شریف آدمی کو اس سے زیادہ اور کیا توہین کہ اچھے کاموں کے حصول کو غریب لوگوں کے ساتھ منتقل کر دیا جائے۔ اس واقعہ کو سنانے سے شاہ صاحب کا مطلب یہ تھا کہ چونکہ دہلی کے علماء نے فرقہ قادریانیت کی تردید کرنے میں غفلت بر تی ہے۔ جبکہ ان پر قومی اور مذہبی دونوں نقطہ نظر سے یہ کام کرنا ضروری تھا تو اس سے ان کی عزت و احترام کم ہو گئی۔ (سیرت انور شاہ کشمیری، مصنف عبد الصمد صارم لاہور، صفحہ ۳۶۷ تا ۳۶۸ تک)

مقدمہ بہاول پور:

یہ مقدمہ ایک مسلمان عورت نے احمد پور شرقيہ ضلع بہاول پور کی رہنے والی تھی۔ اپنے شوہر کے خلاف دائر کیا تھا اس عورت کا یہ کہنا تھا کہ چونکہ اس کا شوہر مرزاں ہو گیا ہے۔ اس لیے میرا نکاح فتح ہو گیا ہے اس لیے وہ مذہب اسلام سے خارج ہے اور ایک مذہب اسلام سے خارج آدمی کے ساتھ نکاح جائز نہیں۔ یہ مقدمہ کافی دیر سے زیر ساخت تھا۔ ۱۹۳۲ء میں ضروری سمجھا گیا کہ اس مسئلہ پر قادیانی علماء اور غیر قادیانی حضرات سے روشنی ڈالنے کو کہا جائے۔ تاکہ ان کے بیانات کی روشنی میں مقدمہ کو صحیح طور پر فیصلہ کیا جاسکے۔ قادیانیوں نے اس مقدمے کو جنتے کے لیے سر دھڑ کی بازی لگادی تھی۔ جب امام العصر محمد انور شاہ کاشمیریؒ کو اس بات کا علم تو وہ اپنے تلامذہ سمیت بنفس نفس بہاول پور شریف لائے۔ کئی روز تک بیانات ہوتے رہے۔ شاہ صاحب نے نہایت مل جست کی اور فرقہ قادیانیت کے ارتداد میں ایک بصیرت افراد تقریر فرمائی۔ یہ شاہ صاحب اور ان کے ساتھیوں کی مسامی جیلیہ کا ظہور تھا کہ یہ مقدمہ حق مدعیہ فیصلہ ہوا۔ اس مقدمے کی تفصیلات مختلف کتابوں میں موجود ہیں۔ جس میں حافظ محمد خالد لطیف حقانی منزل طوری دروازہ بہاول پور کی کتاب بعنوان ”مقدمہ کتاب بیاناتِ ربیٰ بر ارتادِ افرادِ قادیانی جناب ڈسٹرکٹ نجح صاحب بہاول پور کی عدالت میں ہوئے“ ہے۔ اسی طرح دوسری کتاب حضرت مولانا محمد یوسف لدھیانویؒ کی کتاب ”تحفہ قادیانیت“ جلد دوم میں بھی اس مقدمے کی تفصیلات موجود ہیں۔ ان کتابوں کے مطالعے سے مزید تفصیل یہ ہے کہ ”یہ مقدمہ ۱۹۲۶ء میں احمد پور شرقيہ کی عدالت میں دائر کیا گیا۔ ۱۹۳۱ء میں یہ مختلف مراحل طے کر کے دربار مغلی سے ڈسٹرکٹ نجح صاحب کی عدالت میں پیش ہوا۔ نجح نے اس پر کارروائی کرنے سے پہلے دونوں فریقوں سے کہا کہ اس مقدمے کا تعلق چونکہ عقیدہ ختم نبوت سے ہے۔ اس لیے اس کی اہمیت کا تقاضہ یہ ہے کہ دونوں طرف کے علماء حضرت مولانا غلام محمد گھوٹوی رحمۃ اللہ علیہ (شیخ الجامعہ) کی قیادت میں اس مقدمے کی پیروی کر رہے تھے۔ چنانچہ انہوں نے اس عظیم کام کے لیے متحده ہندوستان کے نامور علماء کو دعوت نامے بھیج کر وہ بہاول پور آ کر مدعیہ کی طرف سے عدالت میں بطور گواہ پیش ہوں اور اپنے موقوف کو دلائل و شواہد سے ثابت کریں۔ چنانچہ شیخ الجامعہ کی دعوت پر ہندوستان کے نامور علماء مدعیہ کی طرف سے شہادت دینے کے لیے بہاول پور شریف لائے اور عدالت کے کھڑے میں کھڑے ہو کر مرزا کے باطل دعوؤں کی وہ تردیدی کی کہ مرزاں ہی مبلغ بغیں جھاکتے رہ گئے۔ اس سلسلے میں جب مولانا غلام محمد گھوٹوی کا خط سید محمد انور شاہ کاشمیری کو ملالتو ان کا رخت سفرڈا بھیل کے لیے بندھ چکا تھا۔ خط پڑھتے ہی انہوں نے اپنا پر گرام ملتی کر دیا اور اس امنڈڈے دیوبند سے فرمایا کہ بہاول پور سے حضرت شیخ الجامعہ کا خط میرے نام آیا ہے انہوں نے تحریر فرمایا ہے کہ ایک مرزاں مقدمے کے سلسلے میں شہادت دینے کے لیے بہاول پور آئیں۔ اب میں ڈا بھیل جانے کی بجائے بہاول پور جاؤں گا۔ چنانچہ ضعف علاالت کے باوجود طویل سفر کر کے اپنے تلامذہ کے ہمراہ بہاول پور پہنچے۔ بہاول پور میں آپ کا قیام ایک ماہ تک رہا اس دوران انہوں نے مدعیہ کی طرف سے عدالت میں ایک مکمل بیان

دیا اور کتاب و سنت کی روشنی میں ختم نبوت کے تمام علمی و دینی پہلوؤں کو واضح کرتے ہوئے مرزا غلام احمد قادریانی کے ادعائے نبوت کی وہ تکذیب کی کہ بڑے بڑے علماء مشائخ آپ کے علمی تبصر اور وسعت نظر دیکھ کر دنگ رہ گئے۔ جن علمائے دین نے دین اسلام کے ترجمان کی حیثیت سے عدالت میں شہادتیں دیں ان کے اسماء گرامی مندرجہ ذیل ہیں۔

۱۔ حضرت مولانا غلام محمد گھوٹوی۔ ۲۔ حضرت مولانا محمد حسین کولوتارزوی۔ ۳۔ حضرت مفتی محمد شفیق۔ ۴۔ حضرت مولانا سید مرتضیٰ حسن۔ ۵۔ حضرت مولانا محمد انور شاہ کاشمی۔ ۶۔ حضرت مولانا نجم الحسن۔

فیصلہ مقدمہ:

ریاست بہاول پور بخوبی میں ایک اسلامی ریاست ہے اور اعلیٰ حضرت تاجدار عبادی خلد اللہ تعالیٰ اقبالہ دملکہ کے آئین میں ہے۔ اس میں ایک شخص مسمی عبد الرزاق مرزا کی ہو کر مرتد ہو گیا۔ اس کی مکونوہ مسمات غلام عائشہ نے سن بلوغ کو پہنچ کر ۲۲ رجب ۱۹۲۶ء کو نجاح کا دعوہ دائر کر دیا اور یہ مقدمہ ۱۹۳۱ء تک ایک دفعہ انتہائی مرحل طے کر کے پھر ۱۹۳۲ء میں ریاست کی عدالت اعلیٰ یعنی دربار معلیٰ سے ابتدائی حیثیت میں ڈسٹرکٹ نجح بہاول پور کی عدالت میں بغرض تحقیق شرعی واپس آیا مدعیہ کی طرف سے ہندوستان کے مشہور اکابر علماء کی شہادتیں ہوئیں اور مدعا علیہ کی جانب سے ان شہادتوں کی تردید پر پوری کوشش صرف کی گئی۔ آخر رے فروری ۱۹۳۵ء کو فیصلہ بحق مدعیہ صادر ہوا ایک مسلمان لڑکی مسماۃ غلام عائشہ بنت مولوی الہبی بخش کا شوہر مسمی عبد الرزاق ولد جان محمد اسلام سے مرتد مرزا کی بن گیا تھا زوج کی طرف سے ۲۳ رجب ۱۹۲۶ء کو احمد پور شریقی کی عدالت میں دعویٰ دائر کیا گیا کہ مدعیہ اب تک نابالغ رہی ہے، اب عرصہ دو سال سے بالغ ہوئی ہے۔ مدعا علیہ ناکح مدعیہ نے مذہب اہل سنت والجماعت تبدیل کر کے قادیانی مذہب اختیار کر لیا ہے اور اس وجہ سے وہ مرتد ہو گیا ہے۔ اس کے مرتد ہو جانے کی وجہ سے باعث مدعیہ اب اس کی مکونوہ نہیں رہی، کیونکہ وہ شرعاً کافر ہو گیا ہے اور بوجب مذہب احکام شرع شریف بوجبارہ ادم علیہ، مدعیہ مسْتَحْنَ انصارِ علیہ، مدعیہ زوجیت ہے۔ اس لیے ڈگری تنفس نکاح بحق مدعیہ صادر کیا جائے اور یہ قرار دیا جائے کہ مدعیہ مرزا کی ہو جانے مدعیہ علیہ کے اس کی مکونوہ جائز نہیں رہی اور نکاح بوجبارہ ادم علیہ قائم نہیں رہا (مقدمہ فیصلہ بہاول پور ص ۵ طبع اول)

اگرچہ یہ مقدمہ سات سال سے چل رہا تھا اور مدعا علیہ قادیانی بڑے فخر سے اعلانیہ کہا تھا کہ قادیانی کا خزانہ اور منظم جماعت اس کی پشت پر ہے۔ مگر مسلمانوں نے اسے ایک شخص کا مقدمہ سمجھا اور مدعیہ کی مالی امداد کی طرف بھی توجہ نہ کی لیکن ڈسٹرکٹ عدالت نے جو اس مقدمے کی ساعت کے لیے ریاست کے سربراہ نے بطور کمیشن قائم کی تھی۔ فریقین کو اپنے اپنے مسلک کے مستند اور مشاہیر علماء کو بغرض شہادت پیش کرنے کا حکم دیا تو مسلمانان بہاول پور کا احساس بیدار ہوا کہ کہیں مدعیہ کی کسی پُرسی و ناداری اسے شہادت شرعی پیش کرنے سے قاصر نہ رکھے۔ چنانچہ انہیں نوید الاسلام بہاول پور نے مدعیہ کی جانب سے اس مقدمہ کی پیروی شروع کی۔ بالآخر دو سال کی کامل تحقیق و تفہیج کے بعد ۲۷ اکتوبر ۱۹۳۵ء کو عالی جناب محمد

اکبر ڈسٹرکٹ حج بہاول پوراں مقدمہ کے تاریخی فیصلہ مدعا یہ کہ حج میں صادر کرتے ہوئے قرار دیا کہ "مدعا یہ کی جانب سے یہ ثابت کیا گیا ہے کہ مرزا صاحب کا ذب مدعی نبوت ہیں، اس لیے مدعا علیہ (عبدالرازاق قادریانی) بھی مرزا صاحب کو نبی تسلیم کرنے سے مرتد قرار دیا جائے۔ لہذا ڈگری مضمون حجت مدعا یہ جاری کی جاتی ہے کہ وہ تاریخ مدعا علیہ سے اس کی وجہ نہیں رہی۔ مدعا یہ خرچہ مقدمہ بھی ازال مدعا یہ علیہ سے لینے کی حقدار ہوگی۔ (فیصلہ مقدمہ بہاول پوراں ۱۳۹)

تاریخی مقدمہ:

یہ ایک مسلمان ریاست کے مسلمان حج کا تاریخی فیصلہ تھا جو اسلام اور قادریانیت کی پوری تحقیق کے بعد صادر کیا گیا اور پھر ایک ایسی عدالت کی جانب سے تھا جس کی حیثیت عدالت خاص کی تھی۔ اس لیے یہ فیصلہ آئندہ کے لیے نشان راہ ثابت ہوا اور الحمد للہ اس قسم کے تمام فیصلے اسی کے مطابق ہوئے۔ حضرات اکابر دیوبند اس مقدمے میں جو کارنامہ سرانجام دیا۔ اس کا تعارف کرتے ہوئے ابوالعباس محمد صادق نعمانی جن کی وساطت سے یہ فیصلہ صادر ہوا تحریر فرماتے ہیں "مدعا یہ کی طرف سے شہادت کے لیے شیخ الاسلام مولانا انور شاہ کاظمی، حضرت سید مرتضیٰ حسن چاند پوری، حضرت مولانا نجم الدین، پروفیسر اور نائل کالج لاہور، حضرت مولانا محمد شفع مفتی دارالعلوم دیوبند پیش ہوئے۔ حضرت شاہ صاحب کی تشریف آوری تمام ہندوستان کی توجہ کے لیے جذب مقناعی کا کام کیا۔ اسلامی ہند میں اس مقدمے کو غیر فانی شهرت حاصل ہو گئی۔ حضرات علماء کرام نے اپنی اپنی شہادتوں میں علم و عرفان کے دریا بہادیے اور فرقہ ضالہ کا کفر روزِ روشن کی طرح ظاہر کر دیا اور فریق مخالف کی جرح کے نہایت مسکت جواب دیئے۔ خصوصاً حضرت شاہ صاحب رحمہ اللہ علیہ اپنی شہادت میں ایمان، کفر زندقة، ارتداد، ختم نبوت، اجماع تو اتر، متواترات کے اقسام، وحی، کشف، الہام کی ایسے تعریفات اور ایسے اصول و قواعد بیان کیے جن کے مطابع سے ہر ایک انسان علی وجهہ بصیرت بُلنان مرزا نیت کا یقین کامل حاصل کر سکتا ہے۔ پھر فریق ثانی کی شہادت شروع ہوئی مقدمہ کی پیروی اور شہادت پر جرح کرنے اور قادریانی دجل و تبدیر کو آشکارا کرنے کے لیے شہرہ آفاق مناظر حضرت مولانا ابوالوفا صاحب نعمانی شاہ بھان پوری تشریف لائے۔ مولانا موصوف مختار مدعا یہ ہو کر تقریباً ڈیڑھ سال مقدمے کی پیروی فرماتے رہے۔ فریق ثانی کی شہادت پر باطل شکن جرح فرمائی جس نے مرزا نیت کی بنیادوں کو کھوکھلا اور مرزا ای دجل و فریب کے تمام پردوں کو پارہ پارہ کر کے فرقہ مرزا سی ضالہ کا ارتداد آشکارا کر دیا۔ فریقین کی شہادت ختم ہونے کے بعد مولانا موصوف نے مقدمہ زیر بحث کی اور فریق ثانی کی تحریری بحث کا تحریری جواب الجواب نہایت مفصل اور جامع پیش کیا۔ (مقدمہ بہاول پور)

[جاری ہے]

